

[Paġna Ewlenija](#) > ... > [Teħid Ta' Azzjoni Legali](#) > [Atlas Ġudizzjarju Ewropew Dwar Kwistjonijiet Ċivili](#) > [Obbligi Ta' Manteniment](#) > Denmark

## Obbligi ta' manteniment

Danimarka



Danimarka

Artikolu 71 1. (a) – Qrati għall-applikazzjoni għal dikarazzjoni ta' eżekutorjetà u qrati tal-appell kontra deċiżjonijiet dwar tali applikazzjonijiet

Ir-rikorsi għal dikjarazzjoni ta' eżegwibbiltà f'konformità mal-Artikolu 27(1) iridu jiġu ppreżentati lill-Aġenzija tal-Liġi tal-Familja (*Familieretshuset*).

Detalji ta' kuntatt:

Statsforvaltningen (Amministrazzjoni Statali)

Storetorv 10

6200 Aabenraa

id-Danimarka

Indirizz elettroniku: [post@familieretshuset.dk](mailto:post@familieretshuset.dk)

Tel.: +45 7256 7000

Sit web: [Familieretshuset.dk](http://familieretshuset.dk)

Id-deċiżjonijiet li tiegħu l-Aġenzija tal-Liġi tal-Familja jistgħu jitressqu quddiem il-qorti tal-familja (*familieret*) għal sħarriġ fi żmien erba' ġimgħat. Ir-rikorsi għal sħarriġ ġudizzjarju jridu jiġu ppreżentati lill-Aġenzija tal-Liġi tal-Familja. F'ċerti sitwazzjonijiet, l-Aġenzija tal-Liġi tal-Familja tista' terġa' teżamina deċiżjoni, anke jekk parti tkun għamlet rikors għal sħarriġ ġudizzjarju tagħha.

Il-qorti tal-familja hija parti mill-qorti distrettwali lokali (*byret*). Ara <http://www.domstol.dk>.

### Artikolu 71 1. (b) – Proċedura ta' rimedju

Jista' jsir appell quddiem il-qorti superjuri (*landsret*) kontra sentenza tal-qorti tal-familja f'każ fejn deċiżjoni tal-Aġenzija tal-Liġi tal-Familja tkun tressqet quddiem il-qorti tal-familja għal sħarriġ, iżda dan isir biss bil-permess tal-Bord tal-Permessi tal-Appelli (*Procesbevillingsnævnet*). Il-Bord tal-Permessi tal-Appelli jista' jagħti permess għal appell kontra sentenza jekk tkun involuta kwistjoni ta' prinċipju jew jekk ikun hemm raġunijiet oħra speċifiċi biex dan isir. Ir-rikorsi għal appell iridu jiġu ppreżentati lill-Bord fi żmien erba' ġimgħat minn meta tingħata s-sentenza. Madankollu, il-Bord jista' eċċezzjonalment jagħti permess għal appell jekk ir-rikors jiġi ppreżentat aktar tard iżda fi żmien sena minn meta tingħata s-sentenza. L-istess japplika fejn il-qorti tal-familja tiddeċiedi permezz ta' digriet, f'liema każ il-perjodi tar-rikors huma ġimgħatejn u sitt xhur rispettivament.

Ma jistax isir appell kontra s-sentenzi tal-qorti superjuri fit-tieni istanza. Madankollu, il-Bord tal-Permessi tal-Appelli jista' jippermetti li l-Qorti Suprema (*Højesteret*) tagħmel sħarriġ fuq sentenza fit-tielet istanza jekk tkun involuta kwistjoni ta' prinċipju. Rikors għal dan l-istħarriġ trid tiġi ppreżentata lill-Bord tal-Permessi tal-Appelli fi żmien erba' ġimgħat minn meta tingħata s-sentenza. Madankollu, il-Bord jista' eċċezzjonalment jagħti permess

għal appell jekk ir-rikors jiġi ppreżentat aktar tard iżda fi żmien sena minn meta tingħata s-sentenza. Jekk id-deċiżjoni tal-qorti superjuri tinħareġ permezz ta' digriet, jista' jsir appell quddiem il-Qorti Suprema bil-permess tal-Bord tal-Permessi tal-Appelli. Dan il-permess jingħata jekk l-appell jikkonċerna kwistjonijiet ta' prinċipju. Ir-rikorsi għal appell iridu jiġu ppreżentati lill-Bord tal-Permessi tal-Appelli fi żmien ġimagħtejn minn meta tinħareġ id-deċiżjoni. Il-Bord tal-Permessi tal-Appelli jista' eċċezzjonalment jagħti permess għal appell jekk ir-rikors jiġi ppreżentat aktar tard iżda fi żmien sitt xhur minn meta tinħareġ id-deċiżjoni.

Id-dettalji ta' kuntatt tal-qrati (il-qrati tal-familja (il-qrati distrettwali), il-qrati superjuri u l-Qorti Suprema) u l-Bord tal-Permessi tal-Appelli jinsabu hawn: <http://www.domstol.dk>.

#### Artikolu 71 1. (c) - Proċedura ta' reviżjoni

Mhux applikabbli fid-Danimarka.

#### Artikolu 71 1. (d) - Awtoritajiet Ċentrali

Il-Kapitolu VII tar-Regolament, li jikkonċerna l-kooperazzjoni bejn l-awtoritajiet ċentrali, mhuwiex applikabbli fid-Danimarka skont id-dispożizzjonijiet tat-12 ta' Ġunju 2009 bejn il-Komunità Ewropea u r-Renju tad-Danimarka dwar il-ġurisdizzjoni u r-rikonoxximent u l-infurzar tas-sentenzi fi kwistjonijiet ċivili u kummerċjali.

F'konformità mal-Konvenzjoni tan-Nazzjonijiet Uniti tal-20 ta' Ġunju 1956 dwar l-Irkupru barra mill-Pajjiż tal-Manteniment (il-Konvenzjoni tan-NU), il-Bord Daniż tal-Appelli Soċjali (*Ankestyrelsen*) inħatar bħala l-awtorità ċentrali responsabbli għal kawżi internazzjonali ta' manteniment.

Madankollu, l-awtorità tal-ġbir tal-arretrati (l-Aġenzija Daniża tal-Ġbir tad-Djun, *Gældsstyrelsen*) hija awtorizzata li tagħxi bħala medjatur fir-rigward ta' kull rikors għar-rikonoxximent u l-infurzar (l-irkupru) barra mill-pajjiż ta' manteniment skont il-Konvenzjoni tan-NU.

#### Artikolu 71 1. (e) - Korpi pubbliċi

Mhux applikabbli fid-Danimarka.

#### Artikolu 71 1. (f) - Awtoritajiet kompetenti għall-eżekuzzjoni

L-awtorità tal-ġbir tal-arretrati (l-Aġenzija Daniża tal-Ġbir tad-Djun) tiġbor l-ammont li jirriżulta mid-deċiżjoni li għandha tiġi infurzata. Jekk l-ammont ma jithallasx, l-awtorità tal-ġbir tal-arretrati tipproċedi biex teżegwiha.

Jekk, matul il-ġbir jew l-eżekuzzjoni, il-parti li tintalab tagħmel il-pagament tikkontesta t-talba, l-awtorità tal-ġbir tal-arretrati tirreferi l-każ quddiem l-Aġenzija tal-Liġi tal-Familja, li tiegħu deċiżjoni li tista' tinvolvi r-rifjut jew is-sospensjoni tal-ġbir jew l-eżekuzzjoni.

Madankollu, l-awtorità tal-ġbir tal-arretrati tista' tiegħu deċiżjoni dwar l-eżistenza u d-daqs tat-talba jekk il-kwistjoni tirrigwarda l-ittrattar tal-pretensjoni mill-awtorità nnifisha. Tista' wkoll tissospendi l-eżekuzzjoni.

Id-deċiżjonijiet li tiegħu l-Aġenzija tal-Liġi tal-Familja jistgħu jitressqu quddiem il-qorti tal-familja għal stħarriġ fi żmien erba' ġimgħat. F'ċerti sitwazzjonijiet, l-Aġenzija tal-Liġi tal-Familja tista' terġa' teżamina deċiżjoni, anke jekk parti għamlet rikors għal stħarriġ ġudizzjarju tagħha.

L-ilmenti dwar id-deċiżjonijiet li tiegħu l-awtorità tal-ġbir tal-arretrati dwar l-irkupru tad-dejn, eċċ., inklużi deċiżjonijiet li jirrigwardaw l-eżistenza u d-daqs tal-talbiet meta l-kwistjoni tkun relatata mal-ittrattar tal-pretensjoni mill-awtorità nnifisha, jistgħu jitressqu quddiem it-Tribunal tat-Taxxa Nazzjonali (*Landsskatteretten*).

Il-qorti tal-infurzar u tat-talbiet żgħar (*fogedret*) tiddeciedi dwar oġġezzjonijiet dwar sekwestri mill-awtorità tal-ġbir tal-arretrati. L-appelli kontra d-deċiżjonijiet mill-qorti tal-infurzar u tat-talbiet żgħar jistgħu jsiru quddiem il-qorti superjuri. Jekk it-talba jkollha valur ekonomiku li ma jaqbiżx l-DKK 20 000, appell kontra deċiżjoni mill-qorti tal-infurzar u tat-talbiet żgħar jista' jsir biss bl-awtorizzazzjoni tal-Bord tal-Permessi tal-Appelli. Bl-awtorizzazzjoni tal-Bord tal-Permessi tal-Appelli, jista' jsir appell quddiem il-Qorti Suprema tad-deċiżjonijiet li tiegħu l-qorti tal-appell f'kawżi tal-appell.

Il-qrati jistgħu jagħmlu stħarriġ tad-deċiżjonijiet li jieħu l-Bord tal-Appelli Soċjali u t-Tribunal tat-Taxxa Nazzjonali

f'konformità mal-Artikolu 63 tal-Kostituzzjoni. Jekk l-ilmentatur ikun domiciljat id-Danimarka, irid isir rikors għal stħarriġ ta' deċiżjoni quddiem il-qorti distrettwali tal-post fejn l-ilmentatur ikun domiciljat. Jekk l-ilmentatur ma jkunx domiciljat id-Danimarka, il-kawża trid issir quddiem il-Qorti Distrettwali ta' Copenhagen. Appell kontra d-deċiżjoni tal-qorti distrettwali jista' jsir quddiem il-qorti superjuri xierqa; appell kontra d-deċiżjoni tal-qorti superjuri jista' jsir quddiem il-Qorti Superjuri, iżda biss bil-kunsens tal-Bord tal-Permessi tal-Appelli. B'rikors minn parti, il-qorti distrettwali tista' tirreferi l-kawża għal eżami mill-qorti superjuri jekk tkun involuta kwistjoni ta' prinċipju.

Dettalji ta' kuntatt

L-Aġenzija tal-Liġi tal-Familja

Storetorv 10

6200 Aabenraa

Id-Danimarka

Indirizz elettroniku: [post@familieretshuset.dk](mailto:post@familieretshuset.dk)

Tel.: +45 7256 7000

Sit web: <http://www.familieretshuset.dk>

L-Aġenzija Daniża tal-Ġbir tad-Djun

Nykøbingvej 76, Bygning 45.

4990 Sakskøbing

Id-Danimarka

Tel.: +45 70157304

Sit web: <http://www.gaeldst.dk>

It-Tribunal tat-Taxxa Nazzjonali

Ved Vesterport 6, 4. sal

1612 Copenhagen V

Id-Danimarka

Indirizz elettroniku: [sanst@sanst.dk](mailto:sanst@sanst.dk)

Tel.: +45 3376 0909

Id-dettalji ta' kuntatt tal-qorti (il-qorti distrettwali, il-qorti superjuri u l-Qorti Suprema) u l-Bord tal-Permessi tal-Appelli jinsabu hawn: <http://www.domstol.dk>

Artikolu 71 1. (g) - Lingwi aċċettati għat-traduzzjonijiet ta' dokumenti

Id-Danimarka taċċetta traduzzjonijiet Daniżi, Finlandiżi, Iżlandiżi, Norveġiżi u Żvediżi tad-dokumenti msemmija fl-Artikoli 20, 28 u 40.

Artikolu 71 1. (h) - Lingwi aċċettati mill-Awtoritajiet Ċentrali għall-komunikazzjoni ma' Awtoritajiet Ċentrali oħra

Mhux applikabbli fid-Danimarka.

■ L-aħħar aġġornament: 09/03/2022

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbilta jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.